




**Azərbaycan-Aİ əlaqələri
hərabərhüquqlu
tərəfdaşlıq və
əməkdaşlığa
əsaslanır**



**"News Blaze": Bu
yaxınlarda dərc olunmuş
sənəd Amerika
ermənilərinin nasizmi və
antisemitizmi
dəstəkləməsi barədə
faktları ifşa etdi**



**"SƏS" qəzeti mənim
üçün ən əziz qəzetdir**



QOY ƏDALƏT ZƏFƏR ÇALSIN!



Qəzet 1991-ci il yanvarın 11-dən çıxır

№ 104 (6069) 24 iyun 2020-ci il. Qiyməti 40 qəpik

"Əlinə" Azərbaycan Xeyriyyə Cəmiyyətinin orqanı.

**"Avropa İttifaqı ilə əməkdaşlıq
Azərbaycanın xarici siyasətinin
əsas prioritetlərindəndir"**

Şərq Tərəfdaşlığı ölkələrinin video-konfrans formatında keçirilən Sammitində Azərbaycan Prezidenti İlham Əliyevin çıxışı və səsləndirdiyi mühüm çağırışlar, yadda qalan təsbitlər geniş ictimai-siyasi əks-səda doğurub. İlk növbədə, qeyd etmək lazımdır ki, Avropa İttifaqı Şurasının prezidenti Şarl Mişel, Avropa Komissiyasının prezidenti Ursula fon der Lyayen, quruma üzv dövlətlərin və Şərq Tərəfdaşlığı ölkələrinin dövlət və hökumət başçılarının iştirakı...

Bax 7

**İtaliya mətbuatında
Paşinyan rejiminin əsl
mahiriyyətini ifşa
edən məqalə dərc olunub**

İtaliyanın "L'Opinione" qəzetində italyalı jurnalist Domenico Letizianin müəllifi olduğu "Ermənistan: şübhəli demokratiya və Vatikandakı Ermənistan səfirliyinin sirri" sərlövhəli məqalə dərc edilib. Məqalədə son dövrdə Ermənistanda baş verən müəkkəb daxili siyasi proseslər, baş nazir Nikol Paşinyanın hakimiyyətin mənimənilməsi istiqamətində atdığı addımlar, təhlükəsizlik qurumlarının rəhbərlərinin son istefaları, konstitusiyaya son mübahisəli dəyişikliklərin qəbulu, hakim rejimin siyasi opponentlərə qarşı həyata keçirdiyi təqiblər, Ermənistanın ikinci və üçüncü prezidentləri və onların ailə...



Bax 4


**Prezidentə yazırlar: Biz Sizinlə
güclüyük, əziz Prezidentimiz!**



Bax 2

**190 manat birdəfəlik
ödəmə bu dəfə
necə veriləcək?**

Xüsusi karantin rejiminin sərtləşdirildiyi şəhər və rayonlar üzrə 190 manat ödəmə almış şəxslərə eyni məbləğdə birdəfəlik ödəmə veriləcək. Əmək və Əhalinin Sosial Müdafiəsi Nazirliyinin İctimaiyyətlə əlaqələr və kommunikasiya şöbəsinin müdiri Fazil Talıbov SiA-ya bildirib ki, Prezident...



Bax 7

**Ronaldodan
yeni rekord!**

**"Yuventus"un futbolçusu Kriştiano Ronaldo üçün
İtaliya A seriyasının 27-ci turunda
"Bolonya" ilə matç (2:0) əla-
mətdar olub. Qol.az xəbər
verir ki, 35 yaşlı hücum-
çu bu görüşdə penal-
tidən fərqlənərək A
seriyasında vur-
duğu...**



Bax 16

**Bəhrüz Quliyev:
"Vəzifəsindən,
yaşından asılı
olmayaraq hər kəs
tələb olunan
qaydalara riayət
etməlidir"**



Bax 6

**"Ermənistanın
baş naziri
səriştəsizliyi ilə
özünə mənfi imic
qazanıb"**



Bax 12

**Avropadakı
küt baltalar...**



Bax 14

Dünyada gedən proseslər qlobal gündəliyi əks etdirir. Bir çox məqamlar var ki, onların haqqında düşünmədən davam etmək qeyri-mümkündür. Koronavirus pandemiyasının yeni dalğası bütün insanları düşündürür və narahat edir. Bu problemə müxtəlif ölkələrdə müxtəlif yanaşmalar vardır. İlk növbədə, onu qeyd etmək lazımdır ki, bəzi ölkələr ilk gündən etibarən qabaqlayıcı və qoruyucu tədbirlərə əl atdılar. Belə ölkələr insan amilini əsas götürərək vətəndaşlarının sağlamlığı naminə bacardıqlarını etdilər. Burada məqsəd təhlükəsizliyin təmin olunması və insanların sosial rifahının yaxşılaşdırılmasına yönəldilib. Məsələyə bu kontekstdən yanaşanda Azərbaycan və bir sıra ölkələr var ki, bir-birinə kömək edir, dəstək göstərirlər. Azərbaycan indiyə kimi Ümumdünya Səhiyyə Təşkilatının (ÜST) xətti ilə 30-a yaxın ölkəyə donorluq edib. Ölkəmizin humanitar yardımını dünya birliyi tərəfindən yüksək qiymətləndirilir. Amma regionda bizimlə qonşu və təcavüzkarlıq siyasəti ilə fərqlənən Ermənistan adlı ölkə də vardır. Bu ölkədə baş verənlər heç bir məntiqə sığmır.

Bu fikirləri AZƏRTAC-a açıqlamasında politoloq Tofiq Abbasov söyləyib.

T.Abbasov bildirib ki, hazırda Ermənistanla koronavirus pandemiyasına yoluxanların sayı Azərbaycandan qat-qat çoxdur: "Nəzərə alsaq ki, qonşu ölkənin ərazisinin sahəsi və əhalisinin sayı bizdən dəfələrlə az olduğu halda, burada vəziyyətin nə qədər kritik olduğu bəlli olur. Məhz vaxtında qabaqlayıcı tədbirlərin görülməməsinin nəticəsidir ki, işğalçı ölkənin hakimiyyəti, siyasi dairələri vəziyyətə nəzarət etməkdə aciz qalıblar. Hakimiyyət vətəndaşları koronavirusun cənginə buraxaraq onları taleyin ümidinə qoyub və bu amil Ermənistanı indikatora çevrilir. Təbii ki, BMT və onun ali

məsələsi ilə bağlı Paşinyanın boşboğaz danışıqları, hədə-qorxu gəlməsi təəccüb doğurur. Ermənistan hakimiyyəti ağır sınaq qarşısında olduğu və adi vətəndaşının problemini həll edə bilmədiyi halda bizə meydan oxuması çox gülüncdür. Ermənistan hakimiyyəti anlamalıdır ki, vaxtında pragmatik addımlar atmasa, onları çox ciddi bəlalər gözləyir. Beynəlxalq təsisatlar mütləq şəkildə qonşu ölkədə baş verənlərə laqeyd qalmamalı, təzyiqlərini artırmalıdır. Çünki Ermənistan təkcə Azərbaycan üçün

deyil, digər qonşu ölkələr üçün də ciddi təhlükə yaradır və regionda vəziyyəti gərginləşdirir.

Müsaibimizin sözlərinə görə, nəinki Avropa İttifaqı, AŞPA, eləcə də, Qərbin dövlət və qeyri-dövlət təşkilatları Ermənistanla baş verən hadisələrə münasibət bildirməyə borcludurlar. Çünki bu qurumlar hər zaman özlərini insan hüquq və azadlıqlarının qoruyucusu kimi tanıdıblar. Maraqlıdır ki, Azərbaycanda baş verən kiçik bir hadisəyə anında reaksiya verdikləri halda, qonşu ölkədə baş verən haqsızlıqlara, insan hüquqlarının pozulmasına göz yummaları yolverilməzdir.

Politoloq söyləyib ki, Qərbin Ermənistanla bu münasibəti onu deməyə əsas verir ki, beynəlxalq təşkilatlar və qurumlar ondan əllərini üzüblər və yaxşı heç nə gözləmir. Bilirlər ki, baş verənlərə münasibət bildirsələr də, heç bir nəticəsi olmayacaq. Hər halda, belə olmamalıdır, dünyanın bir nizamı vardır. Ermənistanla baş verən bütün hadisələr, siyasi repressiyalar, eləcə də "Çi-çəkən Ermənistan" partiyasının sədri, "Sarukyan" fraksiyasının lideri, milyonçu Qaqik Sarukyanla bağlı baş verənlər bir daha Paşinyanın diktator olduğunu deməyə əsas verir.

Vətəndaşın ona inamı qalmayıb. Çevriliş yolu ilə hakimiyyət başına gələn Paşinyanın indi arxasında durduğu xalq yoxdur. Bu səbəbdən o, çıxış yolunu oponentlərini yolundan uzaqlaşdırmaqda görür.

"Azərbaycan Prezidenti İlham Əliyev hər zaman çıxış etdiyi tribunallardan bildirib ki, Dağlıq Qarabağ Azərbaycan torpağıdır və gəc-tez biz həmin tor-



"Ermənistanın baş naziri səriştəsizliyi ilə özünə mənfi imic qazanıb"

Nikol Paşinyanın idarəçilik qabiliyyəti yoxdur və hakimiyyət vətəndaşları başlı-başına buraxıb



orqanı BMT Baş Assambleyası, Avropa təsisatları, eləcə də ÜST kimi beynəlxalq qurumlar bu məsələləri diqqət mərkəzində saxlayır və baş verənlərə münasibət bildirirlər. Bəlkə də adıçəkilən qurumların indiyədək Ermənistandan gözləntiləri var idi, amma özünü doğrultmadı. Maraqlıdır ki, beynəlxalq təşkilatlar və qurumlar bütün bunları gördüyü halda, Ermənistanı irad bildirmir, xəbərdarlıq etmir".

Politoloq diqqətə çatdırıb ki, Ermənistanın baş naziri səriştəsizliyi ilə özünə mənfi imic qazanıb. Bu baxımdan dünyanın aparıcı qüvvələri də anlayırlar ki, Nikol Paşinyanın idarəçilik qabiliyyəti yoxdur və hakimiyyət vətəndaşları başlı-başına buraxıb. Dağlıq Qarabağ



paqları işğaldan azad edəcəyik. Dövlətimizin başçısı Avropa İttifaqı Şurasının prezidenti Şarl Mişel ilə telefon danışığında Ermənistan-Azərbaycan Dağlıq Qarabağ münaqişəsinin ancaq Azərbaycanın ərazi bütövlüyü çərçivəsində həll oluna biləcəyini diqqətə çatdırdı. Dövlətimizin başçısı açıq-aydın bildirdi ki, bütün üstünlük Azərbaycanın tərəfindədir, bizim istəklərimiz beynəlxalq hüquq normalarına uyğundur. Qafqaz regionunda hər zaman ali sayılan bu prinsip bu dəfə də zəfər çalmalıdır. Dövlətimizin başçısı Aİ-nin rəhbərinə xatırlatma etdi və bildirdi ki, biz Avropa İttifaqından, AŞPA-dan və digər qurumlardan ədalətli mövqe gözləyirik", - deyərək Tofiq Abbasov fikirlərini tamamlayıb.



Qəzet 1991-ci il
yanvarın 11-dən çıxır

24 iyun

Son səhifə

**Diqqət: Bu ərzaqlar
İştahasızlıq yaradır!**



Pəhriz saxlayarkən insanda aclıq hissi daha da çoxalır, iştah artır. Kalorili qidalar meyl artdıqca, özünü saxlamaq çox çətin olur. Pəhrizin ardından kalorili qidalar yemək isə daha çox artıq çəki almağınıza gətirib çıxaracaq.

Axşam.az xəbər verir ki, bəzi qidalar iştahı kəsir. Əgər iştahanızın qarşısını alsanız, pəhriz siyahısı sizə o qədər də qorxulu gəlməyəcək.

Bunun üçün aşağıdakı ərzaqlar daha məsləhətlidir:

Xiyarı xırda doğrayıb, üstünə çoxlu şüyüd töküüb, duzsuz halda yeyin. Bu, gün ərzində sizi tox saxlayacaq.

Armudu sürtgəcdən keçirib, içərisinə azca qatıq və yulaf töküüb, nahar vaxtı ye.

Pəhriz zamanı həftədə iki dəfə yumurta yeyin. Bu, sizin xoşbəxtlik hüceyrənizi artıracaq. Beləcə, pəhriz saxlayarkən depressiyaya düşməyəcəksiniz. Yaşıl noxuddan hazırlanan, tərkibinə az yağ və duz vurulan şorba da pəhriz zamanı əla vasitələrdən biridir. Yaşıl noxudun tərkibindəki albumin maddəsi iştahasızlıq yaradır.

**Məşhur rejissor
özünü 27-ci
mərtəbədən atıb**

İngilis aktrisa və model Elizabet Harlinin oğlu Damianın atası, rejissor Stev Binq intihar edib. Axşam.az xarici KİV-ə istinadən xəbər verir ki, 55 yaşlı kişi Los-Ancelesdə yaşadığı binanın 27-ci mərtəbəsinə atıb.



Varlı bir ailənin oğlu olan Stev koronavirus infeksiyası əfəsinde evdə karantində qaldığı əfədə psixoloji problemlər yaşayıb. Depressiyaya düşən rejissor çarəni özünü öldürməkdə görüb.

**Ronaldodan
yeni rekord!**

“Yuventus”un futbolçusu Kriştiano Ronaldo üçün İtaliya A seriyasının 27-ci turunda “Bolonya” ilə matç (2:0) əlamətdar olub. Qol.az xəbər verir ki, 35 yaşlı hücumçu bu görüşdə penaltidən fərqlənərək A seriyasında vurduğu qolların sayını 43-ə yüksəldib. Bununla da o, İtaliya çempionatında ən çox qol vuran portuqaliyalı futbolçu olub. Ronaldo bu göstəricidə Rui Kostanı (42 qol) geridə qoyub.

Qeyd edək ki, Ronaldo İspaniya La Liqası və İngiltərə Premyer Liqasında da həmyerliləri arasında ən çox qol vuran futbolçudur.



**Neftin qiyməti
44 dollara çatdı**

Dünya birjalarında neftin qiymətindəki yüksəliş trendi davam edir. Bloomberg xəbər verir ki, artıq London birjasında Brent markalı neftin 1 barelinin dəyəri 43.93 dollaradək yüksəlib.

Nyu-York birjasında isə Layt markalı neftin dəyəri 41.59 dollara çatıb. Qeyd edək ki, dünyada iqtisadi aktivliyin tədricən bərpa edilməsi fonunda artıq 1 aydır ki, neftin dəyərində artım müşahidə edilir.




**Dəhşət: Şagird
müəlliminə öldürdü!**

İyunun 22-də saat 19 radələrində Bərdə rayonu ərazisində yerləşən bərbərxanalardan birində 1997-ci il təvəllüdlü Ceyhun Məmmədovun bıçaqlanması və “daxilə keçən kəsilməmiş-deşilməmiş yara” diaqnozu ilə xəstəxanaya çatdırılmasına baxmayaraq ölümü barədə məlumat daxil olub. Bərdə rayon Prokurorluğunun Publik.az-a verilən məlumatına görə, dərhal prokurorluq əməkdaşları tərəfindən hadisə yerinə baxış keçirilib və digər zəruri prosesual hərəkətlər yerinə yetirilib.

Fakla bağlı rayon Prokurorluğunda Cinayət Məcəlləsinin 120.1-ci (qəsdən adam öldürmə) maddəsi ilə cinayət işi başlanıb, müvafiq ekspertizalar təyin edilib. İş üzrə hadisənin şahidləri müəyyənəşdirilərək dindirilib, müvafiq ekspertizalar təyin edilib. İstintaqla cinayətin 2004-cü il təvəllüdlü Raul Namazov tərəfindən aralarında şəxsi münasibətlər zəminində yaranmış mübahisə zamanı törədilməsinə şübhələr üçün əsaslar müəyyən edildiyindən o, şübhəli şəxs qismində tutularaq istintaqa cəlb edilib. Hazırda iş üzrə zəruri istintaq tədbirləri həyata keçirilir.

Qeyd edək ki, rayonun Alaçadırlı kənd sakini 1997-ci il təvəllüdlü Məmmədov Ceyhun Hüseyn oğlu rayonun Həzi Aslanov küçəsində yerləşən bərbərxanada öz şagirdi Namazov Raul Vüqar oğlunu tərəfindən qayçı ilə bədənə qarın boşluğundan ağır xəsarət almışdı. Kəskin qanaxması olduğundan o, dərhal əməliyyata götürülüb. lakin o, tibbi müdaxilələrə baxmayaraq vəfat edib.

**Dünyanın bir nömrəli
tennisçisi koronavirusa yoluxdu**



Dünyanın bir nömrəli tennisçisi Novak Cokoviç Zadərdəki turnirdən sonra koronavirus testindən keçib. Qol.az xarici KİV-lərə istinadən xəbər verir ki, onun və həyat yoldaşı Elenanın koronavirus testi müsbət çıxıb. Tennisçinin uşaqlarında isə koronavirus aşkarlanmayıb. Qeyd edək ki, Cokoviç əvvəlcə koronavirus testindən keçməkdən imtina etmişdi.

**Gəncədə qadınların
çantısından oğurluq edən
keçmiş məhkum tutulub**

Gəncədə oğurluqla məşğul olan keçmiş məhkum tutulub. Daxili İşlər Nazirliyinin mətbuat xidmətindən AZƏRTAC-ə bildiriblər ki, mayın 13-dən iyunun 1-dək olan müddətdə Gəncə şəhər sakinləri olan dörd qadının çantalarından pul, səvəllər məhkum olunmuş S.Həsənova Kəpəz Rayon Polis İdarəsi əməkdaşlarının keçirdikləri əməliyyat tədbirləri nəticəsində saxlanılıb. Faktla bağlı araşdırmalar davam etdirilir.



Baş redaktor:

Bəhruz Quliyev

Baş redaktorun müavinləri:

**Valeh Məhərrəmli
Fətulla Həsənov**

**Ünvanımız: Bakı şəhəri,
Üzeyir Hacıbəyov
küçəsi, 66.**

Şəhadətnamə: № 022492

http://www.ses-news.az

http://www.sesqazeti.az

E-mail: ses@sia.az

Tel: 598-33-90 Faks: 493-11-62

**Redaksiyanın mövqeyi ilə müəllifin
mövqeyi üst-üstə düşməyə bilər.**

Qəzet “Səs”-in komputer mərkəzində yığılır, səhifələnir.

“Azərbaycan” nəşriyyatında çap olunur
Qəzetdə AzərTAC, SİA və AZADİFORM informasiya
agentliklərinin məlumatlarından istifadə olunur.

**Qəzet
bazar və bazar
ertəsindən
başqa hər gün
nəşr olunur
Tiraj: 4600**